



3 Nephi 17–19

(28 NŌ TETĒPA–11 NŌ 'ĀTOPA)

I te haerera'a te Mesia e fārerei i te 'āti Nephi, 'ua pure 'oia e o rātou 11 taime. Nā roto i te parau 'e te hi'ora'a, 'ua ha'api'i 'oia ia rātou nāhea e tī'a ai ia rātou 'ia pure. Te tāmāu noa nei te mau peropheta, mau hi'o 'e mau heheu parau nō te mahana hope'a nei i te ha'api'i i te mau mea tā te Fa'aora i ha'api'i nō ni'a i te pure. Teie te tahi mau hi'ora'a :

'ĀPARAURA'A

E aha atu ā tā te Faora e tā te mau peropheta, mau hi'o 'e mau heheu parau i ha'api'i mai nō ni'a i te pure ? Nāhea teie mau ha'api'ira'a i te tauturu i tō 'outou mau pure 'ia riro 'ei mea faufa'a a'e nō 'outou ?

FA'ATA'ARA'A

1. David A. Bednar, « 'A pure tāmāu noa », *Liahona*, Novema 2008, 43.
2. Thomas S. Monson, « E toru 'ōpuara'a nō te arata'i ia 'outou », *Liahona*, Novema 2007, 120.
3. *Te Mau Ha'api'ira'a a te Mau Peresideni o te 'Ēkālesia : Howard W. Hunter* (2015), 229.
4. Dallin H. Oaks, « Te reo o te pure », *Ensign*, Mē 1993, 17.
5. Boyd K. Packer, « Te pure 'e te mau muhumuhu », *Liahona*, Novema 2009, 46.

Nāhea e nehenehe ai iā'u 'ia pure mai tā te Fa'aora i ha'api'i ?



E aha tā te Fa'aora i ha'api'i

E pure nō vetahi 'ē (a hi'o 3 Nephi 17:14, 17, 21 ; 'a hi'o ato'a 3 Nephi 18:23)

« Ara e 'ia pure i te mau taime ato'a » (3 Nephi 18:15)

« E pure i roto i tō 'outou 'utuāfare » (3 Nephi 18:21 ; 'a hi'o ato'a 3 Nephi 17:3)

'Eiaha e fa'arahi faufa'a 'ore noa i te parau (a hi'o 3 Nephi 19:24 ; 'a hi'o ato'a 3 Nephi 13:7)

« E pure ā » (3 Nephi 19:26)



E aha tā te mau peropheta, mau hi'o 'e mau heheu parau e ha'api'i nei

« Te purera'a nō vetahi 'ē ma te pūai ato'a o tō tātou vārua, e fa'arahi te reira i tō tātou 'aravihi 'ia fa'aro'o 'e 'ia ha'apa'o i te reo o te Fatu ». ¹

« E mea nā roto i te pure o te 'ā'au 'e te hina'aro mau, e tī'a ai ia tātou ia fāri'i i te mau ha'amaita'ira'a e hina'arohia 'e te pātūrura'a e tītauhia nō te haere i tō tātou haere'a i roto i teie tere fifi 'e te teimaha i te tahi taime, tā tātou e parau nei te orara'a tahuti nei ». ²

« Mai te mea ē... [E 'āmui] 'outou i te mau mahana ato'a i roto i te pure 'utuāfare [...] e fāri'i 'outou i te mau ha'amaita'ira'a tei fafauhia a te Fatu i roto i te fa'a'amura'a i te hō'ē huā'ai parau-tī'a ». ³

« 'Ia riro tā tātou mau pure 'ei mea 'ōhie, te 'āfaro tī'a, 'e te 'ā'au tae ». ⁴

« 'A pure pinepine. 'A pure i roto i tō 'outou ferurira'a, i roto i tō 'outou 'ā'au. 'A pure i ni'a i tō 'outou turi. Te pure, tā 'outou 'ia tāviri nō te haere i te ra'i ra. Te pōnao, tei tō 'outou ia pae o te pāruru ». ⁵

